

## ہندو مت میں پران (PURANAS) (تعارف و تجزیہ)

حافظ زاہد طیف \*

محمد عبداللہ \*\*

ہندو مت ایک قدیم مذہب ہے لیکن اس کی قدامت ان مذہبی و تہذیبی روایات سے جڑی ہوئی ہے جنہیں سروتی (Sruti) اور سمرتی (Smriti) کہا جاتا ہے۔ اول الذکر میں ویدک ادب جبکہ ثانی الذکر میں دیگر کتب شامل ہیں۔ انہی میں ایک نہایت اہم اساطیری ادب پران بھی ہے۔

پران بمعنی قدیم یا قدیم قصص (1) وہ قدیم ہندو مقدس کتب ہیں جو مختلف دیوتاؤں کی محدث سرائی جس میں بالخصوص ہندو تریمورتی یا مقدس کہانیوں اور قصوں کا مجموعہ ہیں پرمی ہیں۔ اسی طرح پرانوں کو اہم ہندو ادبی متون کے ساتھ جیں اور بدھ مذہب کے مقدس متون کے شارح کے طور پر بھی بیان کیا جاتا ہے۔ جن کا موضوع کائنات کی تاریخ، ابداء و انتہاء، بادشاہوں کے انساب، ہیروز، مذہبی پیشوا اور نیم دیوتا۔ مزید براں پران ہندو کو نیات فلسفہ اور جغرافیہ سے بھی بحث کرتے ہیں۔ (2)

پرانوں کو اکثر ہندو تریمورتی کے مطابق بھی ترتیب دیا گیا ہے۔ جبکہ پدم پران انہیں تین گن (صفات) کے مطابق ترتیب دیتا ہے۔ جیسے کہ ستوا (Sattava) بمعنی مسرت و روشی، راجاس (Rajas) بمعنی تحرک و جذبہ اور تماس (Tamas) بمعنی جمود و جہالت (3)

پران عموماً مخصوص دیوتا کو اہمیت دیتے ہیں۔ جس میں کثیر فلسفیانہ و مذہبی تصورات کو ذکر کیا گیا ہے۔ یہ عموماً قصوں کی صورت میں مذکور ہیں۔ جس میں قصہ ایک شخص سے دوسرا شخص سے باہم متعلق ملتا ہے۔ علاقائی زبانوں میں عموماً تشریحات ملتی ہیں وہ مختلف برہمنوں نے کر رکھی ہیں۔

مہابھارت کا راوی دیاس کے بارے میں عموماً تصور کیا جاتا ہے کہ وہ پرانوں کی تدوین کرنے والا ہے۔ (۴) تاہم اولین مکتب ورثن گھٹا امپاری یعنی تیسری سے چوتھی صدی قبل مسیح میں لکھا گیا ہے خیال کیا جاتا ہے

\* استنسٹ پروفیسر، شعبہ علوم اسلامیہ، یونیورسٹی آف انھیٹر گنگ اینڈ ٹیکنالوجی لاہور، پاکستان۔

\*\* الیسوی ایٹ پروفیسر، شیخ زاید اسلامک سینٹر، پنجاب یونیورسٹی، لاہور، پاکستان۔

اور ان کے متون غالباً تمام اندیا میں مرتب ہوئے (۵) اور پھر پرانوں کے مکتوب صورت کی حقیقی تاریخ قطعی طور پر حتیٰ نہیں ہے اس لیے کہ ایک طرف یہ بھی کہا جا رہا ہے کہ یہ لکھے جانے سے قبل زبانی روایت کیے جاتے رہے۔ اور ساتھ یہ دعویٰ بھی کیا جاتا ہے کہ سو ہویں صدی عیسوی تک ان کی تدوین ہوتی رہی۔ اس بات کی شہادت لگنید را کمار سنگھ کے لکھے ہوئے ایک ریسرچ آرٹیکل سے بھی ملتی ہے۔ (۶) پرانوں کے متعلق اولین حوالہ چندو گیا اپنہد میں مذکور ہے۔ پانچ سو قبل مسح بر اہدران یا کا اپنہد میں پرانوں کو پانچواں وید کہا گیا ہے۔ اتحاس پران میں ان حقائق کی اولین مذہبی اہمیت بیان کی گئی ہے جس کا زیادہ تر حصہ بھولا بسرا ہے اور مفروضات ہی تصور کیا جاتا ہے جو کہ زیادہ تر زبانی ہی روایت ہوتے رہے۔ خصوصاً اتحاس پران کی سب سے مشہور ترین قسم مہا بھارت ہی ہے۔ پرانوں کی اصطلاح اتھروید میں بھی مستعمل ہے۔ (۷) پر گیتا کے مطابق پرانوں کی تدوین کی اصلی وحقیقی تاریخ ویدوں کی حتیٰ تدوین ہی کے ہم زمانہ تھی۔ (۸) پرانوں کے مکتوبات کی تاریخ تدوین سے متعلق ہندو مذہبی پیشووا شدید مختلف الخیال پائے جاتے ہیں۔ (۹) ونیڈے ڈنگر جو ہندویات کی معروف ریسرچ ہیں ان کے نقطہ نظر کے مطابق مختلف پرانوں کی تاریخ و تدوین مختلف اور درج ذیل ہے۔

- ☆ مرکرندیا پران 250 قبل مسح جس کا ایک حصہ 550 قبل مسح ہے۔
- ☆ متیسی پران 500-250 قبل مسح کا ہے۔
- ☆ وایو پران 350 قبل مسح کا ہے۔
- ☆ ہری و مسے پران 900-450 قبل مسح کا ہے۔
- ☆ کرم پران 450-850 قبل مسح کا ہے۔
- ☆ دامانا پران 450-900 قبل مسح پہنچی ہے۔
- ☆ وشنو پران 450 قبل مسح کا ہے۔
- ☆ براہمند اپران 950-350 قبل مسح
- ☆ لنگا پران 600-1000 قبل مسح (10)

آل اندیا کا شی راج ٹرسٹ کا بانی نارائن سنگھ مہا پرانوں کی طباعت کا سہرا اپنے سر پر باندھتا تھا۔ (۱۱)

**پرانوں کے موضوعات:**

پرانوں کے پانچ بنیادی موضوعات ہیں جن سے وہ بحث کرتے ہیں۔ جنہیں Pancha Lakshana پنچ لکشنا یعنی (پانچ امتیازی نشانات) کہا جاتا ہے۔ اگرچہ کئی دیگر مذہبی پیشوواں کے مساواۓ دیگر مذہبی روایات

اور صحائف کی بحث بھی انکی ذیل میں ہی قرار دیتے ہیں۔ (۱۲)

- ۱۔ سارگا (Sarga): تخلیق کائنات کا موضوع اس میں زیر بحث آتا ہے
- ۲۔ پرتو سارگا (Prati Sarga): تخلیق ثانی، جو بہت سی تخلیل کے بعد دوبارہ تخلیق ہوئیں
- ۳۔ ومسہ (Vamsa): خداوں اور مذہبی پیشواؤں کے انساب سے بحث کرتا ہے
- ۴۔ مان و متر (Manvantara): تخلیق نسل انسانی اور پہلے انسان کی کہانی۔ منو کے قانون کے ادوار، ۸۱ سماوی و فلکی یوگ ۳۰ کروڑ ۸۲ لاکھ سال پر محیط دورانیہ تھا۔ پران علم الائنس اور انسکی حفاظت پر بہت زور دیتے ہیں جیسا کہ واپس پران میں مذکور ہے۔
- ۵۔ وسانو کریتم (Vamsanu Caritam)۔ سوریا (سورج) اور چاند دیوتاؤں کی حکومتوں اور قصہ کہانیوں پر ہے۔

الغرض (پرانوں سے) خداوں کا نسب، مذہبی پیشووا (پنڈت و پودھت) اور عظیم بادشاہوں اور عظیم لوگوں کی روایات کی حفاظت مقصود ہے (۱۳) مثلاً پرانوں کے مذکور انساب میں شرada دیوامنو کے متعلق لکھا ہے کہ وہ ۹۵ نسلیں دیکھ کر مرا اور یہ بھارت جنگ سے قبل تھا۔ (۱۲)

#### پرانوں کی اقسام:

- پرانوں کی دو بڑی اور بنیادی اقسام ہیں:
- ۱۔ مہا پران (یعنی بڑے اور بنیادی پران)
- ۲۔ اپا پران (تحتی، ضمنی، ذیلی یا مددگار پران)

اول الذکر پران اہم ترین خیال کیے جاتے ہیں۔ یہ ہمیشہ تعداد میں اٹھا رہی بیان کیے جاتے ہیں جن کو پھر مزید چار یا تین چھوٹے گروپوں میں منقسم کیا جاتا ہے اگرچہ حقیقت میں یہ کبھی بھی اس انداز میں شمار نہیں کیے جاتے۔ کیرونیلیا (Cornilia) نے انکی فہرست تیار کی ہے وہ ان کی تعداد بیس بتاتی ہے جس کے کل متز (اشلوک) چار لاکھ انیس ہزار ہے۔ (۱۵) ذیل میں ان مہا پرانوں میں سے بعض کے نام اور مختصر تعارف پیش ہے۔

#### ۱۔ اگنی پران (Agni Purana)

اگنی پران ۳۸۳ ابواب اور ۱۵۶۰۰ امنتروں پر مشتمل ہے۔ اسکا پہلا ایڈیشن راجندر لال مترانے ۱۸۵۰ میں بنگال سے شائع کیا، اولین ابواب و شنو کے مختلف اور تاروں کے تفصیلی احوال پر مبنی ہیں۔ اسی طرح راماائن اور مہا بھارت سے متعلق تفصیلی احوال ملتے ہیں۔ باب نمبر ا و شنو کے آخری اوتار کا لکھی کے مکمل احوال پر مشتمل ہے پھر

پرانوں کے پانچ ضروری اوصاف پر بحث کی گئی ہے۔ اسی طرح اگنی، ہیاگریوا اور بھگوان کے موضوع بحث لایا گیا ہے۔ گنیش اور انگ کی پوجا کے طریق بیان کئے گئے ہیں اور دیوی کے مختلف روپ کے اظہار ملتے ہیں۔ اجرام فلکی و سماوی پر بحث ملتی ہے پھر علم لغت پر بھی ابواب میں کلام منظوم ہو جاتا ہے، آخری ابواب فلسفہ، ویدانت اور برہما کے اوصاف و تعارف پر ملتے ہیں۔ اسی طرح بھگوت گیتا پر کچھ کلام ہے۔ (۱۶)

## ۲۔ بھگوتا پران (Bhagavata Purana)

یہ پران شریمد بھگوت مہا پران کے نام سے بھی معروف ہے، شریمد بھگوت یا شریمد بھگوت کے معنی ہیں۔ یعنی مقدس ولازوال کہانیاں خدائے اعلیٰ کی۔ پران خدائے اعلیٰ وشنو کی بھگتی (عبادت) پر زور دیتا ہے، وشنو، کرشن (سویم بھگوان) کے احوال زندگی اور ماضی کی تفصیلات پر ہے۔ (۱۷) یہ واحد پران ہے جو یورپی زبان میں ترجمہ کیا گیا، تمام تر پرانوں میں سب سے زیادہ عظیم ترین اور خالص ترین (محفوظ) حالت میں سمجھا جاتا ہے۔ (۱۸) بھگوت پران واضح کرتا ہے کہ خدائے وشنو نے کس طرح لامھود کا ناتا میں بنا کیا اور ہر کائنات میں دیوتا کے طور پر داخل ہو گیا۔ بطور برہما کے خدا نے ۱۶ کائناتوں کو مصروف عمل رکھے ہوئے تھا جب اس نے صفت رجاس کو خوشندی سے قبول کیا اسی طرح وہ دیگر کائناتوں کی تخلیق کر رہا تھا کہ جب اس نے صفت ستوہ کو قبول کیا حتیٰ کہ آخری طور پر زبانی روایت کی گئی ہے۔

بھگتی (بندگی و پوجا) کے سلسلے میں بھگوت پرانا کے مضامین پر کماردار اس نے سیر حاصل بحث کی ہے وہ لکھتا ہے۔ بھگوت پران بھگتی کے ضمن میں یہ تعلیم دیتا ہے کہ ذات پات بندگی کے معاملے میں یقین ہے۔ گر ایک چند اال (شور) مسلسل بھگتی نہیں بجالاتا۔ گویا پیدائشی طور پر اعلیٰ ذات و برادری سے تعلق کرشا (نارائن، وشنو، خدائے اعلیٰ) کے نزدیک کچھ اہم نہیں ہے مثلاً پراہلاد (Prahlad) کرشا کے قریب تر خیال کیا جاتا ہے باوجود اس کے کہ وہ کمتر ذات سے تعلق رکھتا تھا۔ (۱۹)

سریندر اناتھ گپتا لکھتا ہے کہ بھگوت پران میں فلسفہ سانکھیا جو کہ وشنو کے اوتابکپل نے سکھایا اور کپل نے یہ فلسفہ اپنی ماں دیوا ہوتی (Devahuti) سے سیکھا مگر پران میں بیان کردہ فلسفہ کلاسیکل سمکھیا سے بالکل متفاہد اور متصادم ہے سریندر ناتھ کے مطابق سمکھیا فلسفہ کی رو سے (مایا) بھگوان نے خود سے تخلیقات کی ابتدائی خود ہی مایا کو پیدا کیا کیا پانی ذاتی طاقت سے جبکہ کلاسیکل سمکھیا میں یہ روح (مایا) موروثی ہے۔ اور یہی اسکا واضح تصادم ہے۔ (۲۰)

مزید براں بھگوت پرانا فلسفہ ایدوتا (Adwata) پر زور دیتا ہے کہ اتنا میں روحوں کا اداغام کیونکر ممکن

ہے، اسی طرح تصویر دھرم اور وید ک تعلیمات کے ساتھ حقیقی بذریعہ یوگ خود کو خدا کے اندر محسوس کرنا۔ (۲۱)  
اسی طرح تصویر یوگ کے ذریعہ اس بات کی تعلیم دی گئی ہے کہ بوقت موت ایک ہندو کو لازم ہے کہ وہ خود  
کو موت کے ڈر اور خوف سے ماوراء آزاد کر لے اور خود کو اوم یعنی روح اعلیٰ پر مرنکز کرے۔ (۲۲)

پران کا ایک تہائی حصہ خدائے کرشنا کے لیے انتہائی مرنکز حالت میں طریق بندگی پر ہے۔  
ہندو لٹریچر میں بھگوت پران اور بھگوت گیتا سب سے زیادہ معروف و مستند خیال کیے جاتے ہیں جس کا  
سبب اس میں مذکور خدائے کرشنا کے لیے طریق عبادت ہے کہ جس میں خدائے کرشن کو انسانی شکل میں مجسم بیان  
کیا گیا ہے۔ کرشن کے بچپن کے واقعات کو صدیوں تک عوام میں بیان کیے جاتا رہا بھگوت پران کو پانچواں وید سمجھا  
جاتا ہے۔ (۲۳)

### ۳۔ بربما پران (Brahma Purana)

برہما پران ۲۲ ابواب پر مشتمل ہے یہ دو بنیادی حصوں پر منقسم ہے ایک حصہ پروا بھگا (Purvabhaga) یعنی ابتدائی حصہ اور دوسرا حصہ پر مشتمل ہے۔ پہلا حصہ زمینی کرہ کی تخلیق کی کہانی، زندگی کی توضیح نیز رام و کرشن کے افعال بیان کرتا ہے جبکہ ۸۰ تا ۱۶۵ تک کے ابواب گوئی مہاتمیا (دریائے گوداروی کی عظمت) پر ہیں جبکہ دوسرا حصہ پوری شوتما ترثی (purrishotma Turthi) (۲۴) کے تفصیلی بیان پر ہے جو ہندو مت کا ایک مقدس مقام ہے۔

### ۴۔ بربما و او ترا پران (Brahmavarta Purana)

برہما و او ترا پران دسویں صدی عیسوی کا خیال کیا جاتا ہے جو چار حصوں پر منقسم ہے، پہلا حصہ کائنات و موجودات کی تخلیق کی کہانی دوسرا خداوں کی تاریخ کے بیان پر تیسرا نیش (دیوتا) کی زندگی اور افعال پر جبکہ آخری حصہ کرشن کی زندگی و احوال پر ہے (۲۵) یہ پران بungle (قدیم نام بungle دیش) میں لکھا گیا خیال کیا جاتا ہے جو پنڈت ستانے نیبی شراث کے جنگل میں بیٹھ کر پڑھا پہلے حصے کا نام بربما کھانڈ ہے جو بربما اور اسکے بیٹوں کے احوال پر بالخصوص اسکے بیٹے ناراد کے احوال پر ہے۔

دوسرਾ حصہ پر اکرتی کھانڈ ہے جو پراکرتی کی عظمت اور شکتوں کے اظہار پر ہے تیسرا حصہ نیش کھانڈ کہلاتا ہے، جس میں شیوا اور بارتی کے بیٹے انسان سے ہاتھی نما بننے کے احوال پر بحث ہے اور پھر یہ بھی کہ بارتی کا شانی کو اصرار کرنا کہ اس کی لعنت کو معاف کر کے اس پر نظر کرم کرنا۔ چوتھا کرشن جنم کھانڈ یعنی کرشن کی ولادت اور احوال زندگی ہے جو فی الحقيقة سویم بھگوان (عظمیم تر خالق اعلیٰ) ہے۔ (۲۶) یہ پران واضح کرتا ہے کہ کرشن جو خدائے اعلیٰ

(Para Brahman) ہے۔ اپنی بیوی (رادھارانی) کے ساتھ Gloka (۲۷) میں رہتا ہے کہ کائنات تخلیق کی۔ یہاں دلچسپ امری یہ ہے کہ تمام تروید اور ہندو لٹریچر اس بات پر اصرار کرتا ہے کہ Para Brahman سپریم اور مقندر اعلیٰ خدا ہے اس وید کے جو کہ خدائے اعلیٰ صرف کرشا کو فرا ر دیتا ہے۔ اس نے برمکی تخلیق پیدا کی جس میں وشنو اور شیو شامل تھے جس کی ذمہ داری تخلیق کائنات تحفظ و بقا اور پھر بر بادی ہے۔ یہ پران کئی معاملات میں دیگر پرانوں سے متصاد اور متصاد ہے۔

#### ۵۔ پدم پران (Padma Purana)

پدم پران کو گیتا مہاتما یا بھی کہا جاتا ہے جس کے لغوی معنی "عظمت گیتا" ہے یہ پانچ کھنڈوں پر مشتمل ہے اس کے دو ورثن معروف ہیں ایک بنگالی اور دوسرا جنوب ہندی، پچھنین پزار منتروں پر مشتمل ہے۔ پہلا کھانڈ شریستی ہے جو یہ کھشمه اور پنڈت پلاسی کے ماپین مباحثہ پر ہے اور یہ بحث ضرورت مذہب اور روح مذہب پر ہے دوسرا کھانڈ بھومی کھانڈ ہے (Book of earth) پر تھوی (زمین) کی تخلیق۔ احوال، جغرافیہ کے بیان پر ہے۔

نیز بادشاہوں کی کہانیاں بھی مذکور ہیں، تیسرا کھانڈ سورج کھانڈ ہے (کتاب، آسمان، جنت) یہ کائنات کی تخلیق کے تدریجی احوال پر ہے اسی طرح زمین کے مقدس مقامات کی فضیلت و احوال پر ہے۔ بھارت ورش (قدیم دنیا کے لوگ) اور ان کے واقعات و احوال کے موضوع پر ہے۔ چوتھا کھانڈ پتال کھانڈ (قدیم دنیا کی کتاب) وشنو کے اوتار، رام کی زندگی اور تفصیلی احوال پر ہے۔ پانچواں کھانڈ اتر کھانڈ ہے جو شیو اور اسکی بیوی پاروتی کے ماپین مذہب کے جیران کن اور اعجازاتی پہلوؤں کے مباحثہ پر ہے۔ (۲۸)

#### ۶۔ مرکنڈے پران (Markandeya Purana):

مرکنڈے پران دو قدیم رشیوں مرکنڈے اور جئے منی کے ماپین مکالمہ ہے۔ مرکنڈے (۲۹) شیو کا پنجاری جبکہ ویدو یاں (مصنف مہا بھارت و پران) کا شاگرد ہے جو فلسفہ میمانسہ کا عظیم فلسفی ہے۔ اور مہا بھارت کے ایک نئے ورثن "جئے منی بھارت" کا مصنف ہے۔ پران کا بنیادی موضوع جئے منی کے ذہن میں اٹھنے والے وہ چار سوال ہیں جو مہا بھارت کے مطالعہ سے اس کے ذہن میں آئے۔ مرکنڈیا ان کے حل کے لیے جئے منی کو چار پرندوں کی طرف بھجواتا ہے جو ویندھیاں (۳۰) میں رہتے ہیں۔ جئے منی حیرت سے مرکنڈیا کو پوچھتے ہیں کہ مہا بھارت کا علم تو تمام لوگوں کو بھی نہیں ہے۔ کیسے ممکن ہے کہ وہ پرندوں کو ہو۔ مرکنڈیا کہتے ہیں اے منی! میں اس وقت رات کی عبادت میں با قاعدہ مصروف رہتا ہوں۔ لہذا تمہارے سوالوں کے جواب کے لیے فارغ نہیں۔ تم ان پرندوں کو

محمولی مت سمجھو کر یہ وہ عظیم پرندے ہیں جو مہا بھارت جنگ کے وقت وہاں موجود تھے۔ جئے منی وہاں پہنچ کر ان سے اپنی آمد کا حال بتاتے ہیں۔ اس پر پرندے ان کا بھرپور استقبال کرتے ہیں۔ وہ چار سوال یہ تھے کہ خدا نے انسانی تخلیق کیوں کی جبکہ وہی خالق کائنات نیز تباہی اور تعمیر کا ذمہ دار ہے۔ درود پدی پانچ پانڈوؤں بھائیوں سے شادی کر کے ان کی اکلوتی دہن کیوں بنی۔ درود پدی کے بیٹے آخری جنگ میں کیونکر اور کیسے قتل ہوئے۔ بلرام نے ایک برصمن کے قتل کی پاداش میں کیسے کفارہ ادا کیا۔ (۳۱) مرکندے پران میں مذکور مختلف کرداروں کے دلچسپ احوال زیر بحث آئے ہیں۔

ان میں ماں ابیکا جو خداوں کی مختلف مشکلات میں مدد کرتی رہتی ہے، کا قصہ یوں ہے کہ ماں ابیکا جو کالی ماں کے روپ میں برہما کی مددگار ہوتی ہے جس کو مادھوا اور کتیب قتل کرنے کا ارادہ رکھتے ہیں۔ برہما جی سے دعا کرنے کے بعد ماں بھگوتی کرشا کی آنکھوں سے ظاہر ہوتی ہے کہ جب بھگوان کرشنا اپنی آنکھیں کھولتا ہے اور جاگ جاتا ہے تو مادھوا اور کتیب کو ۵۰۰۰ سالہ لڑائی کرنے کے بعد آخر کار مارڈا تا ہے۔ (۳۲)

#### ۷۔ لنگا پران (Linga Purana):

موتی لال بنارسی داس کے مطابق، لنگا پران دو بنیادی اجزاء پر مشتمل ہے جو با ترتیب ۱۰۸ اور ۵۵ ابواب پر منی ہے۔ یہ پران کائنات، لنگم اور پھر لنگم میں سے برہما، وشنو اور تمام ویدوں کی تخلیق کے احوال بیان کرتا ہے۔ اس پران میں شیو نے براؤ راست لنگم کی پوجا کی اہمیت اور طریق عبادت ذکر کئے ہیں جو لنگ کی پوجا کے دوران کی جائے گی۔ مزید برآں یہ پران شیو کی بیویوں سوما اور سریا کے احوال اور عقدزو جیت کے حالات پر نیز وشنو کے اوتاروں و رایا اور نزشہما کے احوال پر منی ہے۔ پران کا تیسرا حصہ سات جزیروں کے تفصیلی حالات اور اہم پہاڑوں جیسا کہ میرا کا پہاڑ کے مفصل احوال و فصل پر ہے۔ مزید یہ بھی کہ کس طرح سے برہما نے مختلف دیوتاؤں کو ان کی ذمہ داریاں فراہم کیں۔ بیشمول سورج دیوتا کے۔ اس کو کرنوں اور شعاعوں کے اظہار کی تاکید کے ساتھ۔ پران کا آخری حصہ مختلف قسم کے بیوگا، گرو کی اہمیت، مخصوص منتروں کی اہمیت اور لنگ کی تنصیب کے حالات پر ہے۔ (۳۳)

لنگا پران کے مطابق شیوا صل میں ایک بے علامت، بے رنگ، بے ذائقہ، بے اوصاف، غیر متغیر و غیر متحرک اظہار فطرت ہے جو کسی بھی لفظی اور حسی تصور سے ماوراء ہے۔ اس عجیب کیفیت و مخلوق کو اس کے تخلیقی تصور سے پایا جاسکتا ہے۔ جس کی عالمتی شکل لنگم ہے۔ لنگ جو اصلاً حیات کا باعث ہے اپنی بعض شکلوں میں سے ایک شکل میں غیر مشکل فطرت کے طور پر ظاہر کیا گیا ہے۔

ایک طاقت ور تین مرد کی علامت (یعنی پروشا) جو اصل میں غیر متغیر اور بے شکل لنگ کی صورت میں

ہے۔ وہ فی الحقیقت فطرت کی قوت کی علامت ہے۔ موجودات کی تشکیل و تغیر ایک یونی (عورت کا عضو مخصوص) کے ذریعے سے ہوتی ہے۔ موتو لال بنارسی داس مزید لکھتا ہے۔ لَنَمْ اصلًا عالمی سطح کا تخم ریز اور سبب اولیٰ ہے۔ مگر یہ مخلوق کی تخم ریزی کے لیے الگ رحم ہے اور ہر نوع کے لیے الگ یونی ہے۔ پران کے مطابق مختلف انواع کی یونیوں کی تعداد آٹھ کروڑ چار لاکھ ہے۔ گویا اس طرح شیو یا فطرت تنہا طور پر کسی بھی چیز کے خالق نہیں ہو سکتے ہیں۔ جب تک اخذ و انجذاب کا مرحلہ نہ طے پائے گا۔ گویا مرد و زن کے مابین شہوانی جذبات کی انتہائی تسلیم سب تغایق ہے۔ اس طرح لَنَمْ اور یونی فطرت اور تغایق کا پراسرار اظہار ہے۔ (۳۲)

#### ۸۔ گرودا پران (Garuda Purana):

زبانی روایت کردہ پرانوں میں سے ایک ہے جو وشنو اور گرودا (شہنشاہ چند پرند) کے مابین مذاکرات پر ہے۔ جبکہ بقیہ دوسرا حصہ حیات بعد الموت پر، تجہیز و تحریق اور نشأة ثانیہ پر ہے۔ اس طرح یہ پران آخری رسومات (آخر سنسکار) کا پران کہا جاتا ہے۔ یہ پران وشنو کی ہدایات پرمتی ہے جو اس نے پرندوں کے بادشاہ گرودا کو دیں۔ یہ فلکیات، طب، لغت اور دیگر کئی موضوعات پر بھی بحث کرتا ہے۔

اسی طرح یہ پران مستند ویدک ریفسن کے طور پر جانا جاتا ہے۔ جو انڈین قیمتی پھردوں اور موتیوں اور سیپوں کی اہمیت و اوصاف پر ہے۔ مثلاً چندر اموتی، روایا اموتی، گجا اموتی، سکاش اموتی، متیہ، آکاش اور میگا اموتی وغیرہ۔ (۳۵)

گرودا پران انیس ہزار شلوک (لائیں) میں معتدل جنم کا سمجھے جانا والا پران دو بنیادی حصوں پر واقع ہاں (ابتدائی حصہ) اور اُتر اکھاں (اختتامی حصہ) پر مشتمل ہے۔ ہر حصہ کئی ابواب (ادھیائے) پر مشتمل ہے۔

گرودا پران مختلف سزاوں کے بیان بھی پیش کرتا ہے۔ ان میں سے چند کا بیان درج ذیل ہے۔ (۳۶)

#### ۱۔ ٹھمیسرا (Thamisra):

کسی کے مال اسباب بیوی بچے انخواء یا چوری کرنے والے کو ہتھیاروں سے ٹکڑے کر ڈالا جائے گا۔

#### ۲۔ انڈھا ٹھامیسرا (Andhathamisra):

شادی شدہ ہونے کے باوجود زنا کا ارتکاب کرنے والے کو انتہائی بلندی سے نامعلوم گہرائی میں پھینکا جائے۔

#### ۳۔ رو رواوا (Rovrava):

تابہی و بر بادی پیدا کرنے، دو خاندانوں میں تفریق پیدا کرنے، ان کے جائیداد و وراثت چھیننے والے کے

زندگی کے اعضاء کاٹ ڈالے جائیں۔

۴۔ مہاروراوا (Maharovrava):

لوگوں کے مال و اسیب بھی خانے والے کو جنگلی جانور یا گدوں کے ہاتھوں مختلف اقسام کی اڑ بیتیں دلوانا۔

۵۔ کمپیپکا (Kumipaka):

معصوم جانوں (زندگیوں) کو خوارک کے لیے تباہ کرنے والے کو جلتے ہوئے تیل کے کڑا ہے میں ڈالا جائے۔

۶۔ کالاسوثر (Kalasuthra):

بڑوں اور والدین کو اذیت دینے اور بھوکار کھنے والے کے لیے جہنم میں اسی قسم کا رویہ اور سزا دی جائے گی۔

۷۔ پری مگھا (Punrimuhkha):

یعنی معصوم لوگوں کو سزا نہیں دینے والے کو سور یا کسی بھی تیز دانتوں والے جانور سے پھر وادیا جائے۔

۸۔ اینٹھا کوپا (Anthakoopa):

زندوں کو اذیت اور غیر انسانی افعال کے سرزد کرنے والے کو جنگلی جانوروں سے پھر وادنا۔

۹۔ آنی کنڈا (Agnikunda):

کسی کی جائیدار جری لوثا اور غیر قانونی طور پر کسی پر برتری حاصل کرنے کی کوشش کرنے والے کو لکڑی سے ہاتھ پاؤں باندھ کر آگ میں بھون ڈالنا۔

المیرونی کتاب الہند میں مزید دو پرانوں باج پران اور وحی پران کا تذکرہ کرتا ہے۔

اس کے بقول ان پرانوں میں مقدس مقامات کی زیارت (جاٹرا) کے احوال بالخصوص مقدس تالابوں کے احوال پر ہے۔ کتاب الہند کے مطابق پاک اور واجب اتعظیم تالاب کوہ میرو کے گرد و پیش سردد پہاڑوں میں ہیں۔ اریٹ نامی ایک تالاب جو میرو پہاڑ کے دائیں جانب ہے وہ ماہتاب کی چاندنی کے مثل شفاف و چمکدار ہے۔ جس سے دریا ذنب نکلتا ہے جو نہایت پاک و خالص سونے پر کہتا ہے۔ دوسرا کوہ شویت کے قریب اُترانس نامی تالاب ہے۔ جو ایک چھوٹے سمندر کی طرح ہے۔ اس سے دو دریا شاندی اور مددی نکل کر کنیرش تک آتے ہیں۔

کوہ نپل کے قریب یہود تالاب ہے جس میں نیلوفر ہوتا ہے۔ اسی طرح کوہ نشد کے پاش و شنوپذ تالاب

ہے۔ کوہ کہلاش میں منڈ تالاب ہے جو سمندر کے مثل ہے۔ جس سے دریائے مند اکن بہتا ہے۔ کہلاش کے نیچے کورد پہاڑ ہے جس میں بندُر تالاب ہے اس کی ریت سونے کی ہے۔ اسی کے قریب راجہ بھگیرت نے درویش اختیار کر کے سکونت اختیار کر لی تھی۔ اس کا قصہ یوں ہے کہ ہندوؤں کے راجہ کی اولاد میں ایک شخص سگر تھا۔ اس کے ساتھ ہزار بیٹے تھے جو سب کے سب نہایت مفسد اور شریر تھے۔ ان کا اتفاقاً ایک جانور گم ہو گیا۔ اس کی تلاش میں دوڑ دھوپ کرتے رہے۔ حتیٰ کہ اس کی شدت سے زمین کی پیٹھ پیٹھ خس کی۔ آخر زمین کی تہہ میں انہوں نے ایک شخص کے پاس اپنے جانور کو پایا جو سر جھکائے کھڑا تھا۔ جو نہیٰ یہ اس کے پاس پہنچے اس نے انہیں بے نگاہ گرم دیکھا اور یہ سب جل گئے اور اپنی بدکرداریوں کے باعث جہنم میں جا پہنچ۔ جب زمین خس کی تہہ میں بنا اور یہی بحر اعظم ہے۔ پھر اس راجہ کی نسل سے ایک دوسرا راجہ پیدا ہوا جس کا نام بھاگیرت تھا۔ اپنے اسلاف کا یہ حال سن کر ترس آیا اور جس تالاب کی تہہ سونے کے ذرات کی تھی وہاں پہنچ کر مسلسل عبادت اور روزے میں گزارا۔ حتیٰ کہ مہادیو نے ظاہر ہو کر اس کی خواہش پوچھی۔ راجہ نے کہا میں دریائے گنگا کو چاہتا ہوں جو جنت میں ہوتی ہے۔ اور جس کے پانی سے گناہ بخشنے جاتے ہیں۔ مہادیو نے درخواست منظور کی اور گنگا کا دھارا جو آسمانی کہشاں تھی اور نہایت مغروڑ تھی۔ اسے پکڑ کر اپنے سر پر رکھ لیا حالانکہ وہ خیال کرتی تھی کہ اس کو کوئی قابو نہیں کر سکتا۔ مہادیو کے قابو پانے پر غصہ میں آئی کہ اس طرح اس میں موج پیدا ہوئی اور پانی بلند ہونے لگا۔ مہادیو نے اس کو ایسے پکڑ کر کھاتا کہ اس میں ڈوبنے نہ پائے اور تھوڑا سا پانی بھاگیرت کو دے دیا۔ اس نے اس کا پانی اپنے بزرگوں کی ہڈیوں پر بہایا۔ وہ سب عذاب سے نجات پا گئے۔ اسی وجہ سے ہندو اپنے مردوں کی جلی ہڈیاں گنگا میں بھاتے ہیں۔ اسی راجہ کے نام سے گنگا کا لقب دریائے بھاگیرتی بھی قرار پایا۔ (۳۷)

#### ۹۔ ہری و مسہ پران (Harivamsa Purana):

ہری و مسہ پران سنکریت ادب کا اہم حصہ سمجھا جاتا ہے۔ جو ۱۶۳۷ء اشلوک پر مشتمل ہے۔ ہری اصل میں وشنو کے کئی اسماء میں سے ایک ہے۔ یہ پران کو مہا بھارت کا کھلا (Khila) یعنی (تتمہ یا اختتامیہ) بھی کہا جاتا ہے۔ جو عموماً ویدویاس کی جانب منسوب ہے۔

روایات کے مطابق مہا بھارت کے اوہی پروا دوم کے مطابق ہری و مسہ دو پروں (حصوں) پر مشتمل ہے۔ ایک ہری و مسہ پروا، دوسرا بھو شیہ پروا ہیں۔ کتاب اول میں تخلیق کائنات، سورج و چاند اور دیگر دیوتاؤں کے ادوار حکومت، ان کے احوال و قصص نیز کرشنا کی پیدائش مذکور ہے۔ حصہ دوم مستقبل میں آنے والے بادشاہوں بالخصوص کالی لوگا (ایک دور) کے احوال مذکور ہیں۔ اس طرح گویا یہی و مسہ پران ہندو ازام کی عالمی تاریخ کے احوال بتاتا

ہے۔ وشنو اور کرشا کی تخلیق اور ان سے متعلق احوال کے ضمن میں یہ پران اہم ترین معلوماتی اور مستند مأخذ خیال کیا جاتا ہے۔ (۳۸)

#### ۱۰۔ گرم اپران (Kurma Purana):

کرم اپران کے بارے میں یقین پایا جاتا ہے کہ یہ پران خدائے وشنو نے پنڈت نرادھا کے سامنے برائے راست بیان کیا اور وشنو کے ایک ناجی روپ کرم اوتار کے احوال پر مشتمل ہے۔ نرادھا نے یہ پران پنڈت سُتا کے سامنے جبکہ سُتا نے یہ پران پنڈتوں کے ایک بڑے اجتماع میں بیان کیا۔ یہ چار سماں (سیکشنز Sections) پر مشتمل ہے۔ جس میں چھ ہزار شلوک اور ۵۳ ابواب پر مشتمل ہے۔ اس کے پھر مزید پانچ پردا (ذیلی سیکشنز) ہیں۔ یہ سیکشنز ہندو مت میں موجود ذائقوں برصغیر، کھشتری، ولش اور شور کے ذمہ داریوں پر نیز دیگر ذائقوں کی ذمہ داریوں اور احوال پر مشتمل ہے۔ (۳۹)

#### ۱۱۔ بھو شیہ پران (Bhavisya Purana)

بھو شیہ پران جس کے معنی مستقبل کی خبریں دینے والے کے ہیں، اس لحاظ سے بہت اہم ہے کہ آئندہ آنے والے اوتاروں میں سے کاکی اوتار کے احوال یعنی رسول اقدس کا واضح طور پر نام Mahmada سے مذکور ہے جنہیں برہما کا لقب خالق اعلیٰ کی جانب سے دیا گیا ہے جو عرب کی سرز میں میں سے وارد ہو کر اوپنٹ کی سواری کرنے والا اور بتوں سے زمین کو پاک کرنے والا ہو گا۔ امن وسلامتی کا پیامبر اور خنزیر کے سوا دیگر حلال جانوروں کا گوشہ کھانے والا اور اپنی پا کیزہ روزی بذریعہ جہاد و قوال حاصل کرنے والا ہو گا وہ عرب کی مشہور زمین کی ناپا کی کو جسے ملیچھوں نے ناپاک کر ڈالا ہے کو پاک کرے گا اور عرب میں آریا دھرم (یعنی توحید دین) اب وہاں ختم ہو چکا ہے۔ وہ فتنہ کروانے والا، داڑھی رکھنے والا، چوٹی رکھنے سے باز رہنے والا، عبادت کے لئے صدا (آذان) دینے والا لادینوں سے جنگ کرنے والا ہو گا۔ جسکی ہدایت کی روشنی ہندوستان میں خود بخود پہنچ گی۔ ہندو راجاؤں کو عرب کی سرز میں میں جانا نہیں پڑے گا وہ شتر سوار ہو گا اسکی سواری آسمانوں کو چھوئے گی۔

راجہ بھوج اس مہادیو (محمد) کو تحائف پیش کرے گا احترام و فداداری کے ساتھ کہے گا۔ میں تیرا و فادر ہوں اے انسانیت کے ماں فخر۔ اے عرب کے رہنے والے تیرے پاس پیش بہا قوت ہے اور تجھے تیرے ملیچھے مخالفوں سے محفوظ کر دیا گیا۔

مندرجہ بالا ستر خوبیاں رسول خدا پر صادق آتی ہے۔ یہاں بعض ہندو معرض ہو سکتے ہیں۔ کہ راجہ بھوج جسکے دور میں محمد کا آنا لکھا ہے وہ تو گیارہوی صدی میں گزرا ہے مگر ڈاکٹر ذاکر نایک اس غلط فہمی کو یوں دور کرتے

ہیں کہ یہ راجہ بھوگ کسی ایک مخصوص دور کا شخص نہیں بلکہ ہر ہندو راجہ بھوگ کہلاتے تھے جیسے کہ مصری حکمران فرعون اور رومنی حکمران قیصر۔ دوسری بات یہ کہ اونٹ کی سواری تو برہمنوں کے نزدیک جائز ہی نہیں اور عرب سے تعلق واضح کرتا ہے کہ وہ کوئی ہندوستانی نہیں ہو سکتا۔

مسلمان علماء اور پران:

مسلمان علماء و مصنفین میں ابو ریحان البیرونی وہ پہلا شخص ہے جس نے اپنی شہرت یافتہ کتاب فی تحقیق ما للهند میں جہاں ہندو مت کے عقائد، رسومات، عبادات اور مقدس مقامات پر بحث کی ہے وہیں مقدس کتب پر بھی بحث کی ہے۔ انہی میں پران پر خیالات کا اظہار کیا ہے۔ لکھتے ہیں:

واما البرانات و تفسیر بران الاول القديم فانها ثمانينه عشر واكثرها مسمة باسماء  
حيوانات و انس و ملائكة۔ (۴۰)

لفظ پران کے معنی اگلے، پرانے کے ہیں، کل پران اٹھارہ ہیں۔ ان میں سے اکثر کا نام حیوانوں،

انسانوں اور فرشتوں کے نام پر رکھا گیا ہے۔

لیکن البیرونی نے اس امر کا بھی اظہار کیا ہے کہ انہوں نے اٹھارہ پرانوں میں سے متینا، آدیسیہ اور وايو پران کے اجزاء کے علاوہ کچھ نہیں دیکھا ہے۔ ولچپ امر یہ ہے کہ مغربی مصنفین نے جا بجا مذکورہ کتاب کے حوالہ سے ہندو مت کی کتب پر اظہار خیال کیا ہے۔

بعض مسلمان علماء کے نزدیک وید اور پران وغیرہ میں بھی الہامی تعلیمات کے اشارات موجود ہیں۔ مولانا مناظر احسن گیلانی نے اپنی کتاب ”قدیم ہندوادیات میں آنحضرت کا تذکرہ“ میں اس طرح کے خیالات کا اظہار کیا ہے۔

محمد حسن امر وہوی بھی ویدوں کو الہامی کتابوں میں شمار کرتے تھے۔ ان کی رائے یہ تھی (ہندوادب میں بھی) نبی اکرم ﷺ کی بعثت کے بارے میں اس طرح پیشین گوئیاں موجود ہیں جسے تورات اور انجیل میں اس خاص مقصد کے لیے انہوں نے تصدیق الہنوں اور کشف الاسرار، دور سائل بھی تحریر کیے۔

عالم اسلام کے عظیم مفکر و محقق ڈاکٹر محمد حمید اللہ نے بھی پرانوں پر اپنے منفرد خیالات کا اظہار کیا ہے۔ وہ لکھتے ہیں:

ہندوستان میں بھی کچھ دینی کتابیں پائی جاتی ہیں اور ہندوؤں کا عقیدہ ہے کہ یہ خدا کی طرف سے

الہام شدہ کتابیں ہیں۔ ان مقدس کتابوں میں وید، پران، اپنیشاد اور دوسری کتابیں شامل ہیں۔ یہ کہنا

مشکل ہے کہ یہ سب کتابیں ایک ہی نبی پر نازل ہوئی ہوں گی۔ ممکن ہے بہت سے نبیوں پر نازل

ہوئی ہوں۔ بشرطیکہ وہ نبی ہوں۔ ان میں بھی خصوصاً پران، نامی کتابوں میں کچھ اشارے ملتے ہیں۔

پران وہی لفظ ہے جو اردو میں پرانا ہے۔ اس کی طرف ہمیں قرآن مجید میں ایک عجیب و غریب اشارہ ملتا ہے۔ و انه لفی زبر الاولین، (۱۹۶:۲۶) ”اس چیز کا ذکر پرانی کتب میں ذکر ہے۔“ میں نہیں جانتا کہ اس کا پران سے کوئی تعلق ہے یا نہیں؟ بہر حال دس پران ہیں۔ ان میں سے ایک میں یہ بھی ذکر آیا ہے کہ آخری زمانے میں ایک شخص ریگستان کے علاقے میں پیدا ہوگا۔ اس کی ماں کا نام قابلِ اعتقاد اور باپ کا نام اللہ کا غلام ہوگا۔ وہ اپنے وطن سے شمال کی طرف جا کر بنسنے پر مجبور ہوگا۔ اور پھر وہ اپنے وطن کو دس ہزار آدمیوں کی مدد سے فتح کرے گا۔ جنگ میں اس کی رتھ کو اونٹ کھینچیں گے اور وہ اونٹ اس قدر تیز رفتار ہوں گے کہ آسمان تک پہنچ جائیں گے، اس کتاب (پران) میں کچھ اس طرح کے الفاظ ہمیں ملے ہیں جن سے ممکن ہے کہ رسول اکرم ﷺ کی طرف اشارہ کیا گیا ہو۔ (۲۱)

### خلاصہ بحث:

پرانوں کے مطالعہ سے جو حقائق مت روشن ہوتے ہیں کچھ یوں ہیں کہ پران ہندو منہب کی تبعین کے لیے اصولی و اساسی اہمیت کے حامل ہیں پرانوں کا پڑھنا اور یاد کرنا فقط برہمن کا حق، خداوں کی کثرت جن میں خداۓ اعلیٰ کیلئے کوئی متعین ضابطہ مشکل ہے کہیں پارا براہمن کہیں ایشور، کہیں کرشن اور کہیں وشنو الغرض کہ پھر خداوں میں اختلافات لڑائیاں حتیٰ کہ ایک دوسرے کے لئے شدت کا معاملہ، کہیں جیران کن فلسفیانہ پیچیدگیاں اور کہیں نجذات کے آدمی کے لئے بھی نجات (اتم سنکار) بھی بھگوان کے نزدیک فقط بھلکتی کے ذریعے نظر آرہی ہے قصہ مختصر یہ کہ پرانوں کی تعداد، اقسام اور پھر احکامات میں تنوع سب اسقدر پیچیدہ و مُبہم ہے کہ آج ایک غیر متعصب ہندو فی الحقيقة خداۓ واحد اور اس دنیا میں اسکے عمل دخل کو ہی حقیقی سمجھتا ہے۔

## حوالہ جات و حواشی

- (1) Oxford Dictionary P-1364 oxford university press.
- (2) Nair, Shantha N. (2008) Echoes of ancient Indian wisdom, Delhi, Hindology books. P266

- (3) Padma Purana, translated by Horace hyman Wilson, [www.sacred-texts.com/hin/vp/vp006.htm](http://www.sacred-texts.com/hin/vp/vp006.htm)
- (4) Siva nanda, suri swami, the puranas, [www.dlshq.org/religion/puranas.htm](http://www.dlshq.org/religion/puranas.htm)
- (5) Singh, nagendra kumar (1997) encyclopedia of Hinduism.
- (6) ibid
- (7) Pargitar, F.E (1922) anciant indian historical tradition. London, oxford university press.
- (8) ibid
- (9) Flood, Gavin (1996) and introduction to Hinduism. Cambridge university press.
- (10) Doniger, wendy (1993) Purana Perenms. Reciprocity and transformation in hindu and Jaina texts. New York: state university of new york.
- (11) Mittal, Sushil (2004) the hindu world. Routlege Publication.
- (12) Rao, Velcheru. Narayana (1993) Puranas as Brahamic ideology, State University of New York Press..
- (13) Vaya Prana, [www.sacred-texts.com/hin/hmvp/hmvp35.htm](http://www.sacred-texts.com/hin/hmvp/hmvp35.htm).
- (14) Majumdar, Rc; Pusalker, A.D (1951) the history and culture of the indian people. The vedic age Bombay.
- (15) Dimmtt, Cornilia (1978) classical hindu Mythology. A reader in Sanskrit pura philidelphia temple university pressn.
- (16) Rajendraalal mitra ,(1876)agni purana gresk press,shastri ,P.(1995)introduction to puranaa, new dehli.
- (17) Bryant,Edwin Francis(2007)Kanshma: A sourcebook ,oxford university Press U.S. P 111-113
- (18) Wilson ,H.H(1840)The Vishnu purana ,A system of Hindu mythstory and

tradition P.12

- (19) Kumar Das (2006) A history of India literature ,Sahitya academi.
- (20) Dasgupta Sa(1949) A history of india philosophy P.30 India pluralism Cambridge university press.
- (21) Dasgupta Sa (1949) A history of india philosophy P.2-11 India pluralism ,Cambridge university press.
- (22) Rukmani, T.S (1993) Siddhis in the Bhagvata purana and in the yogasstra of patangoli a comparison P.220
- (23) Sheriden David (1986) the advatic theism of Bhagvata purana and in yougasatras of patavjale a comparison Motilal Bavassidas press . P.217-226

(۲۴) پوری جسکے منکرت میں معنی شہر کے ہیں اس وقت مشرقی انڈیا میں اودیش کے مقام پر پوری ڈسٹرکٹ ہیڈ کواٹر کے نام سے موجود ہے یہ جزیرہ بنگال پر واقع ہے۔ اسکا دوسرا نام جگت ناتھ پوری بھی ہے بنیادی طور پر شہر میں جگت ناتھ ٹیپل کے نام سے مندر کی زیارت کے لئے ہندو آتے ہیں۔ ہندو تعلیمات کے مطابق کسی شخص کا مقدس زیارت کا سفر پوری کی زیارت کے بغیر نامکمل ہے۔ اس مقام پر رادھا، لکشمی، درگا، شنتی، سی، پاروتی دیوی کرشن کے ساتھ قیام پذیر تھیں۔ مزید تفصیل کے لیے ملاحظہ ہو

- (25) Wilson, H.H .Essays anylitical critical and philosophical on subjects connected withsanskrit literature London. Trupner and co .P.8-21
- (26) Wilson H.H (1840) the Vishnu purana: A system of hindu mythology and tradition P.12.AMS.Press

(۲۷) گلوكا(goloka) ایسا مقام ہے جہاں وشنو اپنی بیوی رادھا اور شیش ناگ کے ساتھ قیام پذیر تھا۔ یہ مقام اصل میں ہندو مذہب میں (ویکھ) کے نام سے بھی جانا جاتا ہے اسی کا ایک دوسرا نام پرم پدم ہے یعنی وشنو کا گھر۔ اور یہ مقام روشنی کے ایک بڑے مرکز کی جانب واقع تھا اور پھر یہ تصور بھی پایا جاتا ہے کہ وشنو کی ایک آنکھ جنوبی قطب میں موجود ہے۔ ویکھا وہ مقام ہے جہاں پر تمام نیک رو میں جا کر وشنو کے پاس جا کر فرجت بھری زندگی گزارتی ہیں۔ یہ کسی بھی مادی تصور اور مادی دنیا سے ورنے خیال کیا جاتا ہے اور جسکے قریب دودھ کا سمندر ہے وہاں وشنو اپنی اولین تخلیق ائمہ ناگ (شیشناگ) کے ساتھ رہتا تھا اور ناگ اپنے پھن (Hood) میں تمام تر

کا کناتی سیارے رکھے ہو یا آہستہ عظمت و شنو کے گیت گاتا ہے۔ ناگ جوں ہی اپنے آپ کو سیئتا ہے وقت  
حتم جاتا ہیا ور تحقیقات رک جاتی ہیں جو نبی وہ خود کو کھولتا ہے وقت متحرک ہو جاتا ہے اور تحقیقات جاری ہوتی  
ہیں۔ ناگ عظمت خدمت کی تمثیل کے طور پر جانا جاتا ہے جو دنیا میں و شنو کے اوتا کی صورت میں چار انسانوں کی  
شکل میں مجسم بنا کر بھیجا گیا ہے ایک مرتبہ رام کے بھائی کاشمن کی صورت میں پھر کرشن کے بھائی بلا رام اور راما  
نوجا اور منداواں کی صورت میں۔ گلوکا میں کرشن اپنی بیوی رادھا اور اپنے کئی عقیدت مندوں روحوں کے ساتھ  
قدس افعال سرانجام دیتے ہیں جنہیں لیلہ یا اللہ کہا جاتا ہے یہ دراصل ایک ڈانس ہے جو وشو نو اپنے عقیدت  
مندوں کی ساتھ مل کر کرتا ہے روہیں بار بار دنیا میں پھر گاتی ہیں آخر perfect ہو کر و شنو کے ساتھ قیام پذیر  
ہوتی ہیں۔ ویکنٹھ تمام سیاروں میں بلند ترین سیارہ بھی خیال کیا جاتا ہے جو ہندو سکالرز کی مطابق مادی یا روحانی  
بھی ہو سکتا ہے۔

(28) Vyasa, sen,R.N .(1974).The Brahma vanitra puranum AMS. press

(۲۹)۔ مرکندے و شنو اور شیو کے پیغمباری کے طور پر معروف ہے اور عظیم رشی کے طور پر جانا جاتا ہے۔ جس کی جا بجا  
کہانیاں پرانوں میں پائی جاتی ہیں۔ اس کے ہندو ادب میں جا بجا تذکر موجود ہیں۔ اور اس کی پوجا و تقطیم کی  
جاتی ہے۔ اس کے متعلق قصہ یوں ہے کہ مرکندو رشی اور اس کی بیوی مارودیتی شیو کی کثرت سے پوچا کرتے اور  
ایک بیٹی کے لیے دعا کرتے رہے۔ حتیٰ کہ انہیں دو قسم کے بیٹوں میں سے کسی ایک کے لیے چو اس دی گئی۔  
ایسے بیٹی کا انتخاب کر لیں جو ذہین مگر منحصر عمر پائے گا۔ یا پھر احمد مگر طویل عمر والا ہو گا۔ مرکندو نے پہلی صورت  
پسند کی۔ اس کے ہاں مرکندے نام کا بچہ ہوا جس کی صرف ۱۶ سال عمر قرار پائی۔ حتیٰ کہ وہ بھی کثیر عابد بنا شیو  
کا۔ مگر جو نبی موت کا دیوتا اس کی روح قبض کرنے آیا تو شیو نے اس کو کثرت عبادت کے عوض موت کے دیوتا یا ما  
کے ہاتھوں جنگ کرتے ہوئے بچالیا۔ اسی دن سے شیو کا ایک لقب کلاعتکا قرار پایا یعنی (Ender of Death)

موت کو شکست دینے والا۔

(۳۰) ویندھیاس اصل میں انڈیا میں موجود مغرب شمال کی جانب وہ پہاڑی سلسلہ ہے جو گجرات کے قریب لگتا ہے۔  
جس کے بارڈر کے قریب راجستان اور مدھیہ پردیش لگتے ہیں۔

(31) [www.bharatadesam.com/spiritual/markandya\\_Purana.php](http://www.bharatadesam.com/spiritual/markandya_Purana.php)

(32) Hazra, R.C. *The Puranas. The cultural heritage of india*, vol II kolkatta.

(33) Banarsidas, Motilal, Linga Purana, Retrieved from [http://en.wikipedia.org/w/index.php?titla=linga\\_Purana & olaid=593925999](http://en.wikipedia.org/w/index.php?titla=linga_Purana & olaid=593925999)

(34) Ibid.

- (35) *Introduction: The Garwda Purana* (<http://www.sacred-texts.com/hin/gpu/index.htm>), Translated by Ernest wood and S.V. Subrahmanyam (1911).
- (36) Richard S. Brown (2008) *Ancient Astrological Gemstones & Talismans* - 2nd Edition Harisikesh Ltd. p. 61-64  
 (۳۷) الیبرونی، ابو ریحان، کتاب ہند، ص ۱۸۰، باب ۱۹، مترجم سید اصغر علی، لفصل ناشران ۲۰۰۵ء
- (38) Original Sanskrit text online with English Translation retrieved(<http://www.mahabharata-resources.org/harivamsa/>).
- (39) Wilson H.H.(1840) The vishnu Purana: A System of Hindu Mythology and Tradition retrived from (<http://books.google.com/books?id=DgMxAQAAQMAA&pg=PR12>).
- (40) [www.hinduonline.co/scriptures/puranas/bhawishiyurana.html](http://www.hinduonline.co/scriptures/puranas/bhawishiyurana.html)
- (۴۱) ذاکرناٹک، ڈاکٹر، اسلام اور ہندومت، دارالتوادر، اردو بازار 2007
- (۴۰) الیبرونی، ابو ریحان، کتاب فی تحقیق ما الہند، ص ۸۲
- (۴۱) ڈاکٹر محمد حمید اللہ، خطبات بہاولپور، اسلامیہ یونیورسٹی بہاولپور، ۱۴۰۱ھ، ص ۲



